

न्यायालय जिला कलेक्टर सवाई माधोपुर

अपील संख्या 29/23

सन् 2023

GCMS NO-2023/196

बउनवानी:- 1. रामेश्वर पुत्र स्व. श्री शंकर लाल गुर्जर निवासी ग्राम व तह0 चौथ का बरवाडा
बनाम

2. सरकार जरिये तहसीलदार चौथ का बरवाडा
(अपील विरुद्ध तहसीलदार चौथ का बरवाडा की गिसल संख्या 316/2023 निर्णय दिनांक
19.10.2023 अन्तर्गत धारा 75 राजस्थान गू राजस्व अधिनियम 1956)

उपस्थित :- 1. श्री बालकृष्ण उपाध्याय
2. श्री विनोद कुमार शर्मा

वकील अपीलान्ट
नायब तहसीलदार.(पैरोकार)

:- निर्णय :-

दिनांक 22.05.2024

अपीलान्ट द्वारा तहसीलदार चौथ का बरवाडा की गिसल संख्या 316/2023 में पारित निर्णय दिनांक 16.10.2023 जिसके द्वारा अपीलान्ट को पश्चातवर्ती अतिक्रमण का दोषी पाये जाने पर अपीलान्ट के विरुद्ध शास्ती आरोपित कर मौके से बेदखल किया जाकर 60 दिवस के सिविल कारावास की सजा से दण्डित किया गया है जिसके विरुद्ध यह अपील प्रस्तुत की गयी है।

अपील प्रस्तुत होने पर न्यायालय हाजा में दर्ज रजिस्टर की जाकर अदालत मातहत का मूल अभिलेख अवलोकन हेतु तलब किया एवं विपक्षी की भी सुनवायी हेतु तलबी जरिये नोटिस की गयी।

अदालत मातहत से प्राप्त अभिलेख के अनुसार मामलें में संक्षिप्त तथ्य इस प्रकार है कि 'सम्बत् 2080 (खरीफ) में वाके ग्राम चौथ का बरवाडा वी तहसील चौथ का बरवाडा की भूमि आराजी ख0न0 2623 रकबा 0.70 है0, पर जोत लगाकर अतिक्रमण करने के आशय की रिपोर्ट पटवारी हल्का द्वारा तहसीलदार चौथ का बरवाडा के समक्ष प्रस्तुत की गयी एवं खाना कैफियत में अपीलान्ट का पश्चातवर्ती अतिक्रमण होना अंकित किया है। रिपोर्ट प्रस्तुत होने पर अदालत मातहत ने अपीलान्ट को सुनवायी व साक्ष्य सबूत प्रस्तुत करने का अवसर देते हुये तलबी जरिये नोटिस की गयी, विवादित भूमि पर अपीलान्ट का अतिक्रमण होने बाबत अंकित तथ्यों की जांच के तहत अदालत मातहत द्वारा पटवारी हल्का के लिये गये बयान के आधार पर अपीलान्ट का अतिक्रमण होना साबित होने की स्थिति में बाद जांच आदेश जैर अपील पारित किया है। जिससे आहत होकर अपीलान्ट द्वारा यह अपील न्यायालय हाजा में प्रस्तुत की है।

तत्पश्चात बहस उभयपक्ष सुनी गयी।

वकील अपीलान्ट ने अपील में वर्णित तथ्यों का हवाला देते हुये बहस में तर्क दिया कि अदालत मातहत ने आदेश जैर अपील पारित करने से पूर्व विधिवत रूप से सुनवायी व सबूत साक्ष्य प्रस्तुत करने का समुचित अवसर नहीं दिया है एवं पश्चातवर्ती अतिक्रमण के सम्बन्ध में मौका निरीक्षण कर सम्यक जांच नहीं की गयी एवं पटवार हल्का द्वारा रजिश्त्र प्रस्तुत गलत व झूठी रिपोर्ट के आधार पर ही आदेश जैर अपील पारित कर दिया गया। यह कथन भी किया कि अदालत मातहत के समक्ष अपीलान्ट द्वारा दिनांक 19.10.203 को ही साफ बता दिया था कि अपीलान्ट ने पूर्व में ही कब्जा हटा लिया है तथा यह तर्क भी दिया कि ख0न0 2623 के सटवा ख0न0 2622 रकबा 0.84 के अन्य सह खातेदार है तथा उक्त ख0न0 का विभाजन नहीं हुआ है इसलिए पटवारी हल्का द्वारा मुझ अकेले अपीलान्ट के विरुद्ध कार्यवाही किया जाना भी न्यायसंगत नहीं है। मुझ अपीलान्ट का मौके पर कब्जा नहीं होने बाबत दिये गये जवाब को भी अधीनस्थ न्यायालय द्वारा नजर अंदाज किया गया है। यह तर्क भी दिया कि उक्त भूमि पर अपीलान्ट पश्चातवर्ती अतिक्रमण की तारीफ में नहीं आता है क्योंकि पूर्व में पारित निर्णय के क्रियान्वयन में कभी भी अपीलान्ट को हल्का पटवारी द्वारा मौके पर से भौतिक रूप से बेदखल नहीं किया है। आदेश जैर अपील की जानकारी समाचार पत्र के माध्यम से होने पर दिनांक 14.12.2023 को होने पर जानकारी से अपील अन्दर मघाद मय दफा 5 के प्रमाण पत्र के साथ पेश की गयी है। अतः आदेश जैर अपील खारिज फरमाया जाकर अपील अपीलान्ट स्वीकार फरमाये जाने बाबत निवेदन किया है।

(1)

(डॉ. खुशाल यादव)
जिला कलेक्टर
सवाई माधोपुर

पैरोकार राजस्व ने जवाब बहस में कथन किया कि अपीलान्ट द्वारा प्रस्तुत किये गये तथ्यों की पुष्टि में अपीलान्ट ने कोई विधिक साक्ष्य भी प्रस्तुत नहीं किया है। अपीलान्ट की सुनवायी का जहाँ तक प्रश्न है तो पत्रावली में विपक्षी को सुनवायी हेतु जारी नोटिस की तागील प्रति की और ध्यान आकर्षित कर कथन किया गया जिस पर सी.पी.सी. प्रावधानों के तहत अपीलान्ट के नोटिस की अपीलान्ट के पुत्र से करवायी गई तामील से हो जाती है, क्योंकि नोटिस की पालना में अपीलान्ट अदालत मातहत के समक्ष दिनांक 19.10.2023 को स्वयं उपस्थित होकर विवादित भूमि ख0न02623 रकबा 0.70 है0 पर से पूर्व मे ही कब्जा हटा लेने के संबंध में लिखित जवाब पेश किया गया है। जिसकी पुष्टि पटवारी हल्का से करवायी जाने पर पटवारी हल्का द्वारा प्रस्तुत जॉच रिपोर्ट दिनांक 19.10.2023 के अनुसार उक्त भूमि पर अपीलान्ट का कब्जा यथावत पाया गया है। इसके पश्चात न्यायालय हाजा द्वारा तलब की गयी मौका रिपोर्ट दिनांक 23.1.2024 मे अपीलान्ट द्वारा उक्त भूमि ख0न0 2623 रकबा 0.70 है0 पर सरसों की फसल काश्त कर अतिक्रमण कर लिये जाने के संबंध में रिपोर्ट प्राप्त हुई है। इस प्रकार अपीलान्ट द्वारा अतिक्रमित भूमि पर अभी तक भी अतिक्रमण नहीं हटाया है। अपीलान्ट द्वारा विवादित भूमि पर अपना अतिक्रमण नहीं होने बाबत ऐसा कोई साक्ष्य दस्तावेज पेश नहीं किया है। इसलिए अधीनस्थ न्यायालय द्वारा पारित आदेश जैर अपील मे कोई विधिक त्रुटि नहीं होने के कारण आदेश जैर अपील यथावत रखने बाबत पैरोकार राजस्व द्वारा निवेदन किया गया ।

वकील उभयपक्षों द्वारा प्रस्तुत तर्कों को सुनने के पश्चात् सम्बन्धित अभिलेख का ध्यानपूर्वक अवलोकन किया गया तो मैं इस निष्कर्ष पर पहुँचता हूँ कि अदालत मातहत द्वारा आदेश जैर अपील पारित करने से पूर्व अपीलान्ट को विधिवत सुनवायी व साक्ष्य प्रस्तुत करने का समुचित अवसर दिया गया है जिसकी पुष्टि अपीलान्ट द्वारा दिनांक 19.10.2023 को न्यायालय मे उपस्थित होकर विवादित भूमि पर से पूर्व मे ही कब्जा हटा लेने बाबत प्रस्तुत जवाब से हो जाती है। किन्तु अधीनस्थ न्यायालय के निर्णय के पैरा 2 मे यह अंकित किया है कि " सुनवायी दिनांक को अतिक्रमी ने उपस्थित न्यायालय होकर अतिक्रमण होना स्वीकार किया एवं अतिक्रमण हटाने हेतु 7 दिवस का समय दिया गया।" इस प्रकार अधीनस्थ न्यायालय द्वारा एक तरफ तो सात दिवस मे कब्जा हटाने का समय दिया जा रहा है तथा दुसरी ओर उसी दिनांक 19.10.2023 को 60 दिवस के सिविल कारावास की सजा से दण्डित किया जा रहा है। यद्यपि यहाँ अपीलान्ट द्वारा भी अतिक्रमण हटाने का झूठा जवाब प्रस्तुत किया गया है किन्तु न्यायालय द्वारा कब्जा हटाने बाबत दिये गये 7 दिवस का समय भी नहीं दिया गया है। उपरोक्त विवेचन से यह पाया गया है कि अधीनस्थ न्यायालय द्वारा अपीलान्ट को सुनवायी व साक्ष्य प्रस्तुत करने एवं अतिक्रमण हटाने हेतु समुचित अवसर नहीं दिया है ओर ना ही पत्रावली में सम्पूर्ण दस्तावेज हमफीता किये गये हैं। ऐसी स्थिति में प्रकरण तहसीलदार चौथ का बरवाडा को पुनः सुनवायी हेतु भिजवाया जाना उचित समझता हूँ।

अतः उक्त विवेचन के आधार पर आदेश जैर अपील सजा की सीमा तक निरस्त कर प्रकरण तहसीलदार चौथ का बरवाडा को इस निर्देश के साथ प्रतिप्रेषित (Remand) किया जाता है कि अपीलान्ट को युक्तियुक्त सुनवायी व साक्ष्य सबूत प्रस्तुत करने का अवसर दिया जाकर पत्रावली पर पश्चातवर्ती अतिक्रमण, बेदखली, फसल कुर्की, पूर्व मे पारित निर्णय, पटवारी बयान इत्यादि दस्तावेजों को रिकार्ड पर लिया जाकर प्रदर्श करते एवं अपीलान्ट द्वारा वर्तमान में विवादित भूमि पर से कब्जा हटाने अथवा नहीं हटाने की पुष्टि करते हुए पुनः गुणावगुण के आधार पर विधिवत निर्णय पारित करे। अपीलान्ट 30 दिवस के अन्दर अपना पक्ष रखने हेतु अधीनस्थ न्यायालय के समक्ष उपस्थित होवे। पत्रावली फौसल शुमार होकर नम्बर से कम हो एवं बाद तकमील दाखिल अभिलेख की जावे।

निर्णय आज दिनांक 22.5.2024 को लिखवाया जाकर खुले न्यायालय में सुनाया गया।

(डॉ० खुशाल यादव)
जिला कलेक्टर
सवाई माधोपुर